

केंद्र शासनाने सहावा वेतन आयोग नेमलेला असल्याने
राज्य शासकीय कर्मचारी आणि इतर कर्मचाऱ्यांच्या
पाचव्या वेतन आयोगाच्या वेतनवृद्धी व वेतन
असमानता बाबतचे प्रस्ताव विचारात न घेण्याबाबत

महाराष्ट्र शासन

वित्त विभाग,

परिपत्रक क्रमांक : वेपूर-१२०७/प्र.क्र.२/२००७/सेवा-९

मंत्रालय, मुंबई - ४०० ०३२.

दिनांक : ५ मार्च, २००७

प रि प त्र क

राज्य शासनाने १९७७ मध्ये घेतलेल्या निर्णयानुसार, केंद्र शासनाच्या पाचव्या वेतन आयोगाच्या शिफारशी प्राप्त झाल्यानंतर राज्य शासनाने राज्य शासकीय व इतर कर्मचाऱ्यांची केंद्र शासनाकडील समतुल्य पदे शोधून त्या पदांच्या सुधारित वेतनश्रेणी राज्य शासनाकडील तत्सम पदांना लागू करण्याबाबत शिफारशी करण्याकरिता वेतन सुधारणा समिती - १९९७ नियुक्ती केली होती. वेतन सुधारणा समिती - १९९७ च्या शिफारशी प्राप्त झाल्यानंतर सदर शिफारशीची छाननी करण्याकरिता उच्चस्तरीय सचिव समिती गठीत करण्यात आली होती. सदर उच्चस्तरीय सचिव समितीच्या शिफारशीनुसार राज्य शासनाने दिनांक १० डिसेंबर, १९९८ च्या अधिसूचनेन्वये राज्य शासकीय कर्मचारी व इतर कर्मचारी यांना दिनांक १ जानेवारी, १९९६ पासून सुधारित वेतनश्रेणी लागू केल्या आहेत. या वेतनश्रेणी लागू करताना काही प्रकरणांमध्ये वृद्धी असण्याची शक्यता गृहीत धरून शासनाने १९९८ मध्ये वेतनवृद्धी-उच्चस्तर समितीची नियुक्ती केली होती. वेतनवृद्धी-उच्चस्तर समिती समोर काही कारणांमुळे जे प्रस्ताव सादर होऊ शकले नाहीत अशा राहिलेल्या प्रस्तावांकरिता शासनाने दिनांक ३ नोव्हेंबर २००३ च्या शासन निर्णयान्वये वेतन असमानता समितीची नियुक्ती केली. दोन्ही अहवालांमधील शिफारशींच्या अनुषंगाने शासनाने त्यावरील आपला निर्णय, दिनांक २७ फेब्रुवारी, २००६ च्या शासन निर्णयान्वये प्रसिध्द केला आहे.

२. राज्य वेतन सुधारणा समिती, उच्चस्तरीय सचिव समिती, वेतनवृद्धी-उच्चस्तर समिती आणि वेतन असमानता समिती अशा प्रत्येक टप्प्याला शासकीय कर्मचारी व इतर कर्मचाऱ्यांना व्यक्तीशः अथवा त्यांच्या प्रातिनिधीक संघटनांना निवेदने सादर करण्यास सांगून व मुलाखतीला पाचारण करून सहभागी करून घेण्यात आले होते. त्याचप्रमाणे सर्व प्रशासकीय विभागांनाही आपली बाजू मांडण्यासाठी पूर्ण वाव देण्यात आला होता. असे असूनही शासकीय कर्मचारी व इतर कर्मचाऱ्यांच्या संघटनांकडून, तसेच प्रशासकीय विभागांकडून पदांच्या वेतनश्रेण्या सुधारणेबाबतचे प्रस्ताव अजूनही प्राप्त होत आहेत. वस्तुतः वर विशद केलेल्या परिस्थितीत अशा प्रस्तावांचा स्वतंत्रपणे विचार करण्याचे कोणतेही प्रयोजन शिल्लक राहत नाही. तसेच, केंद्र शासनाने आपल्या कर्मचाऱ्यांच्या वेतन व सेवाशर्ती सुधारण्याकरिता सहाव्या वेतन आयोगाची नियुक्ती केली आहे व त्या आयोगाचे कामकाज सुध्दा सुरू झाले आहे. म्हणून शासनाने असा निर्णय घेतला आहे की,

पाचव्या वेतन आयोगाच्या शिफारशी राज्य शासकीय कर्मचारी व इतर कर्मचाऱ्यांना लागू केल्यानंतर वेतनश्रेणीमधील वृद्धी / असमानता दूर करण्यास पुरेसा वेळ व संधी संबंधितांना देण्यात आलेली आहे. आता सहावा वेतन आयोग केंद्र शासनाने नेमला असल्याने यापुढे पाचवा वेतन आयोगासंबंधी व असमानता/वृद्धीसंबंधी कोणतेही संदर्भ विचारार्थ घेऊ नयेत.

(ह. ग. प.)

३. सदर शासन परिपत्रक महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक क्रमांक २००७०३०३१२३५०८००१ असा आहे.

महाराष्ट्राचे राज्यपाल यांच्या आदेशानुसार व नावाने,

शेखर

(नसीमा शेख)

शासनाच्या उप सचिव

प्रति,

सचिव, सामान्य प्रशासन विभाग, मंत्रालय, मुंबई.

मा.राज्यपालांचे सचिव.

मा.मुख्यमंत्र्यांचे सचिव.

मा.उप मुख्यमंत्र्यांचे सचिव.

सचिव, महाराष्ट्र लोकसेवा आयोग, मुंबई.

सचिव, महाराष्ट्र विधानमंडळ सचिवालय, मुंबई.

प्रधान सचिव (वित्त), वित्त विभाग, मंत्रालय, मुंबई.

प्रधान सचिव / सचिव, वित्त विभाग, मंत्रालय, मुंबई.

मंत्रालयीन विभागातील इतर सर्व सचिव.

सर्व मंत्रालयीन विभाग.

वित्त विभागातील सर्व सह / उप सचिव / अवर सचिव.

वित्त विभागातील सर्व कार्यासने.

निवड नस्ती, वित्त विभाग, सेवा-९.